

IL-BIDWI

FOLJU MAHRUĠ DARBE'N FIX-XAHAR MID-DIPARTIMENT TAL-BIEDJA

Editur: G. Zammit-Marmarà, M.B.E.

Nru. 74

IL-MILIED, 1945.

Nru. 74

MESSAGG TAL-MILIED U TA' L-EWWEL TAS-SENA

(Mis-SUR ROBERT BIASINI, *Direttur tal-Biedja*)

BEJN L-IMGHODDI U L-LUM

IS-SENA l-oħra għall-Milied, jiġifieri meta wkoll is-sena kienet qorbot biex tagħlaq, jiena kont kelli limitkom b'messagg f'dan l-organu tad-Dipartiment tal-Biedja fejn deherli li qabel zejn kelli nħares lejn l-imghoddi li minnu stajna nitgħallmu mhux ftit u fl-istess hin nitfa' l-harsa tiegħi lejn iż-żmien li ġej fuqna. Sew fl-imghoddi, meta fl-eqqel żmenijiet tal-ghaks li nisslet il-gwerra u li fihom id-Dipartiment tal-Biedja kellu l-akbar sehem biex jipprovdi bil-ikel lill-popolazzjoni u din tibqa' żżomm shiha fl-imblokk li kellha mill-ghadu, sew fiż-żmien ta' wara, meta l-hruzija tal-gwerra bdiet tonqos u bdejna noqorbu għaž-żmien ta' tama għar-rebħa, id-Dipartiment tal-Biedja hass li għad irid iwettaq dmiru — id-dmir li jħabrek iżjed mis-soltu biex jaqdi l-popolazzjoni fil-produzzjoni ta' ikel u fl-istess hin ighin lill-bidwi biex dan bil-gharaq ta' ġbinu jaħdem l-art tiegħu u, filwaqt li jaqli' hob-żu, jaqdi d-dmir tiegħu nazzjonali, dmir hekk kbir li fi żmien il-gwerra kien isarraf daqs dak ta' kull suldat li kien fuq il-kanun biex jilqa' u jeqred l-ghadu. Dak id-dmir kien qiegħed, f'dak iż-żmien aħrax u tal-biża', iżomm hajja l-popolazzjoni, fejn f'din il-Gżira, minnha kienet qiegħda tiddependi, fil-biċċa l-kbira, ir-rebħa fil-Mediterran kontra l-ghadu.

Meta kelli limitkom u xtaqtilkom ir-riżq fis-sengħa tagħkom li hi wkoll marbuta mar-riżq ta' dawn il-Gżejjer, iż-żmenijiet, jekk mhux koroh għalkollox, sbieħ ma tantx kienu — u s-shab iswed tal-gwerra li kienet għadha tixgħel fil-bogħod, kien għadu mdendel fuq rasna. Ahna, għalhekk, konna hassejna li l-pis ta' bejn il-qilla tal-gwerra u l-mixja għall-paċi kien hekk kbir li htieg li l-hidma tagħna tkompli sejra biex il-produzzjoni tikber. Ahna habbarna wkoll illi sħansitra meta naslu għat-tmien ta' dik il-ġlieda harxa li nkunu għaddejna minnha u li tagħha għad għandna l-effetti li qajla jissewwew mingħajr saġrifċċji oħra, ahna jkollna nissuktaw nahartu bi shih f'dan il-qasam ta' xogħo hekk ta' htieġa għall-hajja tal-Gżira.

IT-TMIEM TAL-GWERRA U S-SEBH TAL-PAĊI

Is-sena li għaddiet hallitilna warajha t-tmien tal-gwerra u s-sebh tal-paċi, iżda dak is-sebh li nibet daħkani fix-xefaq tas-sema tad-dinja, iwiddihna li għad irridu naħdmu u li l-hidma tagħna trid tkun għalenija jekk irridu li l-Gżira tirbaħ il-hlas tax-xogħol li s'issa hadem il-bidwi fl-eħrex żmenijiet ta' l-istorja tal-Gżira.

X'TGHALLIMNA MILL-GWERRA

Il-gwerer dejjem għallmu l-bżonnijiet tal-hajja ekonomika tal-pajjiż u nistgħu ngħidu li minn din il-gwerra kellna ahna wkoll nitgħallmu bosta hwej-

jeg li jolqtu l-bżonnijiet tagħna, l-iktar għal dawk li huma prodotti tal-biedja. Qatt ma nhass hekk il-bżonn li ahna nkabbbru l-prodotti tal-biedja tagħna daqs din id-darba, u, għalhekk, sewa mhux ftit ix-xogħol tad-Dipartiment li bis-sistemi godda tas-saqwi witta t-triq għall-bidwi biex dan ikun jista' jkabar ir raba' tas-saqwi għal dawk l-hxejjex li tagħhom hassejna bżonn kbir, inissel iżjed sigar tal-frott irqiq, jikkulti-va iżjed sigar tal-gho-

neb minn żraġen Amerikani li jifilhu għall-mard, sew bhala frott ta' l-ikel kemm bhala għeneb għall-ghesir ta' l-inbid, industrija li għandha bżonn ta' inkoraġġiment kbir, ikabbar l-uċuh tal-patata għas-suq tal-pajjiż u għas-swieq ta' barra — koltivazzjoni li thalli l-qligh, bhala dik tal-kemmnu u tal-qoton ta' dari. Il-kitba tar-raba' li twaqqfet fi żmien il-gwerra hija mera li turina x'inhu u kemm l-art tagħna qiegħda tipproduċi u x'inhu u kemm tista' tipproduċi.

Il-Qasam tal-Għammieri, fejn fi żmien il-gwerra, trawmu bhejjem, tjur u fniek ta' l-isbaħ razez puri, bil-postijiet għat-tagħmir tal-fniek minn fniek kbir ta' razza pura, imxerrdin mal-Gżejjer ta' Malta u Ghawdex, u x-xogħol li sar f'dan il-Qasam u f'postijiet oħra tal-biedja għat-tagħmir ta' bhejjem, urewna kemm ahna nistgħu nżidu fil-produzzjoni tal-laħam, halib u bajd. Il-koltivazzjoni taż-żrieragh hija industrija ġdida li d-Dipartiment tal-Biedja fi żmien il-gwerra hass il-bżonn li jwaqqaf fl-iskarsizza

(*Jissokta fil-faċċata 3*)

Jalla l-Paċi li biha

għalaqna s-Sena

tingħaqad ma' Dik imħabbra

mis-Smewwiet

għan-nies ta' rieda tajba

u

tkun ta' tama u riżq

għall-Bdiewa

fuq l-uċuh tar-raba' tagħhom

u fuq Djarhom

li f'dawn il-Jiem ta' Ferħ

qegħdin jilqgħu l-Barka tas-Smewwiet

u d-Dawl tal-Kewkba tad-Dar ta' Kristu

GHELUQ IT-TIELET SENNA TA' "IL-BIDWI"

(Editur tal-Propaganda)

It-Twelid ta' "Il-Bidwi" fil-Gwerra

IX-XAHAR li għadda "IL-BIDWI" għalaq tliet snin li ilu johroġ. Dan il-gurnal twieled bħala organu tad-Dipartiment tal-Biedja f'Novembru ta' l-1942, meta l-gwerra kienet fl-eqgħel tagħha u meta d-Dipartiment tal-Biedja kellu l-akbar dmir li kienet messitu fl-istorja tiegħu, dak li jipprovdi għall-għajxien tal-popolazzjoni u ta' l-armata li kienet imħaxxkna u mhedda mill-għadu li lejl u nhar kien qiegħed jifsa' fuq il-Gżejjer ta' Malta l-qilla l-kbira tan-nirien tiegħu biex jeqred il-qawwa ta' min kien qed iżomm din il-Fortizza tal-Mediterran dejjem shiħa u fuq saqajha.

Biex din il-ġrajja ta' l-egħluq tat-tielet sena ta' hajja hekk sabiħa ta' "IL-BIDWI" jkollha l-għożża tagħha fost il-bdiewa li kellhom l-aqwa sehem fil-hajja tal-Gżira fiż-żmien kollu tal-gwerra, kif ukoll fost dawk in-nies tal-popolazzjoni ta' Malta u Għawdex li għandhom għal qalbhom ix-xogħol tal-biedja u tal-ġonna, din id-darba dil-ġrajja sa nfak-kruha lill-qarrejja tagħna f'dawn id-ġranet ta' ferħ tal-Milied u ta' l-Ewwel tas-Sena u fiha nsemmu fil-qosor dak kollu li fih kellu sehem id-Dipartiment u l-organu tiegħu "IL-BIDWI" bil-propaganda ta' fejda fl-interess tal-biedja u tal-bidwi.

"Il-Bidwi" bħala mera tal-pulitka tad-Dipartiment

Kif dlonk il-qarrej jista' jara, fl-erbgha u sebgħin harġa ta' "IL-BIDWI", jiġifieri mill-15 ta' Novembru 1942, sal-lum, il-bdiewa, il-ġenniena u n-nies kollha li qed jinteressaw ruhhom fil-biedja tal-pajjiż, għandhom mera tal-pulitka u hidma tad-Dipartiment tal-Biedja mill-eqgħel żmien tal-gwerra sa ftit xhur wara l-paċi tad-dinja. Ahna ma noqogħdux insemmu x-xogħol imwiegħer li messu jagħmel id-Dipartiment tal-Biedja fiż-żmien il-gwerra, li sewa daqs dak tas-suldati ta' fuq il-kanun u tal-bdoti ta' fuq l-ajruplani li iffruntaw sidirhom kontra l-għadu. Dan il-lum kulhadd jafu. Biżżejjed ngħidu illi filwaqt li bil-kontroll tas-swieq, bil-gabra ta' qmuħ, u bis-sistema ta' tqassim ta' hxejjex taħt il-kontroll tad-Dipartiment, biċ-ċensiment tar-raba' u bit-twettiq tal-proġett il-kbir ta' raba' bagħli f'saqwi, il-Gżira setgħet tkabbar il-produzzjoni ta' hxejjex u qmuħ (b'mod li ġie żmien li kellna xaba' ta' hxejjex fis-swieq), u jtaffi l-għaqs li fih il-popolazzjoni kienet tinsab ma' tul l-Assedju tal-Gżira mill-għadu, id-Dipartiment kien qiegħed jibni mill-ġdid fuq pedamenti iżjed sodi l-programm tax-xogħol tiegħu għal quddiem — għall-progress ekonomiku tal-Gżira u tal-bdiewa.

L-Industrija taż-Zerriegħa

Minn xi sentejn l-hawn dan il-programm żdied b'xogħol li ġa beda jsir u li hemm maħsub li jsir. Mal-prodotti ta' l-ikel, bħal dik tal-patata għall-ikel u għaž-żriġ li dan l-aħħar bdejna nsiefu — industrija tas-swieq ta' barra li hija nixxiegħa tal-biċċa l-kbira tal-għana tal-pajjiż — ahna zidna wkoll dik taż-zerriegħa li l-Gvern qed jikkuntratta mal-bdiewa biex jikkultivaw għas-safar. Din l-industrija ġdida bihsiebha, għal dawn iż-żmenijiet ta'

wara l-gwerra, tifthilna hafna portijiet li minnhom nistennew id-dhul ta' hafna ġid.

Il-Wirjiet li saru f'Sant'Anton ta' prodotti tar-raba', fosthom ta' frott u fjuri, ta' annimali, fosthom ukoll ta' fniek u tjur, urew il-progress li sar b'inkejja tat-tfixkil li kellna bil-gwerra, u dan b'riħet il-hidma tad-Dipartiment tal-Biedja li ġiebet zieda u tjubija fit-torbija ta' bhejjem, fniek u tjur innisslin minn razez puri li bihom stagħnet il-biedja Maltija. L-aqwa fost dan ix-xorta ta' tnis-sil ta' bhejjem huwa dak tal-majjali minn razza pura ta' majjali bojod u kbar li qerdu l-hanzir iswed ta' razza bagħlija u kerha li kellna qabel.

Il-Fejda tad-Dipartiment f'hidmiet oħra

Il-hidma tad-Dipartiment tal-Biedja dehret ukoll ta' fejda kbira għall-bdiewa u għall-ġenniena fix-xogħol ta' tqassim ta' żrieragħ, xtieli, u fit-trawwim ta' naħal ġdid ta' Sqallija, fit-tnissil u tqassim ta' żragen tad-dwieli Amerikani għat-tilqim, u ta' xitel ta' frott irqiq, fil-kura ta' sigar u prodotti mimsucin bil-mard, kif ukoll, li hu l-aqwa, fil-passi li ttieħdu mid-Dipartiment biex jilqa' min-nuħ it-tixrid tal-mard fost il-bhejjem, bħalma kienet il-marda kiefra tal-lsien u tad-dwiefer u l-marda tal-marsuttin fil-baqar.

Mezz ta' Tagħlim għall-Bidwi

Din is-sena wkoll infetħet skola ta' bil-lejl għall-kbar fejn il-bdiewa jkunu jistgħu jmorru jtagħallnu jaqraw u jiktbu; b'hekk barra, minn dak li jisimghu minn fuq ir-"Rediffusion", il-bdiewa jkunu jistgħu jaqraw fuq is-sengħa tagħhom. Id-Direttur tal-Biedja għandu wisq għal qalbu dan it-tagħlim ta' bil-lejl li bih il-bidwi jkun jista' jneħhi minn quddiem għajnejh il-għamad tan-nuqqas ta' skola.

Il-Kamra ta' l-Informazzjonijiet

Il-lum id-Direttur tal-Biedja biex iktar iwettaq il-hsieb li jgħin lill-pubbliku fetah fid-Dipartiment 'Kamra ta' l-Informazzjonijiet', fejn jingħataw l-informazzjonijiet kollha għal kull mistoqsija li ssir fuq kultivazzjoni u kura tal-prodotti tar-raba' u ġonna, kif ukoll fuq it-torbija u kura ta' annimali u hwejjeġ oħra dwar il-biedja, fejn jinżammu kotba u ġurnali dwar il-biedja, eċċ., u jithejjew it-taħditiet kollha li jixxandru minn fuq ir-"Rediffusion" nhar ta' Hadd, fin-Nofs Siegħa tal-Bidwi, u fejn ukoll tinhadem l-edizzjoni u titqassam il-pubblikazzjoni ta' "IL-BIDWI".

Ix-Xogħol ta' "Il-Bidwi"

Nagħlaqu din it-tifkira ta' għeluq it-tielet sena ta' "IL-BIDWI" billi nagħtu ħarsa lejn il-hidma ta' dan id-daqsxejn ta' folju fejn fl-artikoli editorjali u fit-taħditiet tad-Direttur tal-Biedja minn fuq ir-"Rediffusion", li dehru fih, ahna tghallimna kemm id-Dipartiment tal-Biedja qed jinteressa ruħu għall-progress tekniku u ekonomiku tal-bidwi u fil-ġid tal-popolazzjoni biex din tiegħu l-bżonnijiet tagħha kollha mill-prodotti tar-raba' u ma titqarraqx bix-xnigħat fiergħa u għawi kontra l-pulitka għa-

(Jissokta fil-taħlita 4)

IL-HAMIEM

(J. Orlando Smith)

RAZEZ TA' HAMIEM GHALL-IKEL

IL-HAMIEM huwa wiehed minn dawk it-tjur li b'dew jitrabbew għall-htegijiet tad-dar minn żmenijiet bikrija hafna. Wiehed ma jistax isemmi f'dan l-artiklu r-razez kollha li jeżistu, il-għaliex biex insemmu r-razez kollha, irridu nahlu hafna mill-wisa' ta' dan il-gurnal. Għaldaqshekk sejrjn nitkellmu biss fuq dawk ir-razez li jistgħu jagħtuna b'cieċen għall-ikel u li jirfdu n-nuqqas li għandna fir-razzjonijiet tal-lum.

Post ir-razez ta' hamiem li m'ahniex sejrjn nitkellmu fuqhom, hemm għadd kbir taseww sabiħ u li huma ta' żina miżmumin minn diletanti mhux bi skop ta' zieda fit-tahwir ta' l-ikel tal-mejda. U għalhekk aħna sejrjn nitkellmu biss fuq il-hamiem oħxon li jitrabba għal-laħam u li bħalissa għandhom valur doppju. Sew f'Malta kif ukoll f'Għawdex nafu li titrabba razza ta' hamiem li meta toqtol par minnu tista' tgh'd li jkollok pis ta' tiġieġa u li jagħtuk ikel taseww bnin u brodu mill-aħjar.

VANTAGGI TAL-HAMIEM OĦXON GHALL-IKEL

Ir-razza ta' hamiem li qegħdin insenmu, barra milli terfa' l-pis, fiha hafna vantaġġi oħra bħalma huma dawk li ma jittajjarx fil-bogħod mill-post fejn ikun imrobbi u għaldaqshekk la jagħti fastidju lill-grieden, la jagħmel ħsara fl-uċuħ, u b'hekk la jgħarab u lanqas jiġi meqrud mit-tiri ta' xi xkubetta. Razza ta' hamiem bħal din ta' min jirrikmandaha lil dawk li jithajru biex irawmu xi par jew tnejn. L-istaġun tat-tniissil tista' tghid li jinfirax ma' tul is-sena kollha, meta l-għażla tar-razza tkun tajba u wiehed għandu jsib li hamiem tajjeb jibda jbid mingħajr hedu għal snin twal mingħajr ma jieqaf. Hawn razza ta' hamiem tant għamm'ela li b'daqshekk għandha wkoll il-ħazin tagħha, il-għaliex fix-xhur keshin, tax-xitwa tibqa' tbid mingħajr hedu, saħansitra meta l-b'cieċen ma jkunux libsu għal kollox u b'hekk il-b'cieċen jistgħu jmutu bil-bard, il-għaliex malli l-omm ikollha l-bajd thalli l-b'cieċen biex tfaqqas il-bajd li tkun reggħet b'iedet.

GĦALF TAL-HAMIEM

Meta l-hamiem ma jkollux b'cieċen, ma jikkunsmax ikel wisq u għalhekk it-torbija tal-hamiem ma għandh'ax issib diffikultajiet kbar, il-lum, fil-kwistjoni tal-gwież, speċjalment jekk wiehed ikollu xi bhojjem u tjur oħra li għallihom jikseb ir-razzjon li qed johrog għall-annirali. Ponn qaraboċċ, qamħ ir-rum, ful irqi, ċicri jew xghir, kif ukoll l-dal tal-hobż imfarrak jew suida huma biżżejjed biex il-hamiem jinżamm f'saħħtu. Meta jkollu l-b'cieċen, ma għandniex xi ughidu, ikun jinħtieġu ikel iktar il-għaliex il-hamiem ma jhalli gatt lill-b'cieċen neqsin mill-ikel, billi jitmagħhom il-hin kollu. Jekk wiehed irid li l-b'cieċen jissahhu, jista' jagħtihom ukoll doża taż-żerr'egħa tal-qanneb filgħodu kmieni u doża oħra wara nofs in-nhar. Qatt la thallat il-qanneb ma' għalf iehor, il-għaliex, billi l-hamiem ihobbu hafna, jibda jharbex sakemm jagħzel il-qanneb kollu u b'hekk ixerred il-b'qija ta' l-ikel.

KIF TISKANSA L-ĠLIED TAL-HAMIEM

Meta jkollok iktar minn par wiehed, jista' jinzertalek xi hamiem raġel li jkun aktar ġellied: mill-oħrajn u jagħmel jedd fuq il-kaxxex kollha li jkunu qribu, jiġġieled u jkeċċi lil kull hamiem iehor li jersaq biex ibejjet fil-kaxxex ta' hdejj. B'ex wiehed jiskansa dan, m'għandux jagħmel hafna kaxxex fil-barumbara qrib wisq lejn xulxin, wisq inkella jwarrab il-kaxxa ta' dak il-hamiem ġellied f'it aktar 'il bogħod mill-oħrajn. Mezz iehor biex trawwem hamiem hdeju il-ġellied, mingħajr ma jkun jibza' minnu, halli par, minn dawk li tkun trid trabbi, ikollhom il-b'cieċen u, meta dawn ikollhom minn 10 sa 15-il-gurnata, aqbad il-kaxxa bil-b'cieċen b'kollox u poġġiha qrib il-ġellied kemm trid int.

Ukoll il-hamiem l-aktar beżż'egħi jiġġieled b'hiltu kollha biex iħares il-b'cieċen tiegħu u dan huwa tant magħruf mill-hamiem ste's illi lanqas l-aktar ġellied f'osthom ma jersaq biex jaħbat għall-hamiem li jkun qed iħares lil uliedu. Biex isir dan ix-xogħol huwa tajjeb li l-kaxxex fil-barumbara jkun mwahħlin b'mod li tkun tista' tiddil-hom minn post għall-iehor mingħajr taħbit.

IL-GĦAMLA TAL-KAXEX

Jekk il-kaxxex flok li jkun maqsuma min-nofs biex jagħmlu żewġ bejtiet, isiru kaxxa żgħira għal kull bejta, ikun aħjar l-għaliex b'hekk tkun tista' tnaddaf kaxxa minnhom mingħajr ma jkun hemm il-ħtieġa li ċcaqlaq dik il-bejta l-oħra li forsi jkun fiha l-bajd. L-ilma huwa ta' ħtieġa kbira għall-hamiem u wiehed għandu jara li jzommu nadif kemm jista' jkun u dejjem frisk. Jekk tqegħidlu wkoll xi bieqja fejn jista' jcaffas xi ftit, dan jagħmillu tajjeb taseww għal saħħtu.

TAHLIT TA' NISEL

Fil-gzejjer hawn drawwa li jibqgħu jitrabbew pari ta' hamiem dejjem mill-istess nisel. D'n id-drawwa hija hażina il-għaliex it-tahlit tad-demm huwa tajjeb daqskemm huwa tajjeb fuq kull maħluq iehor. Jiswa hafna għalhekk li kultant trawwem hamiem li ma jkunux il-wild ta' l-istess par. Jekk wiehed ma jaħsibx għal dan, ir-razza tmur lura, tonqos is-saħħa u ma jibqgħux jinkisbu r-riżultati tajba li wiehed ikun jixtieq. Billi huwa diffiċli hafna li wiehed jagħraf malajr il-gens fil-hamiem, biex nehilsu mill-għatx tat-tahlit, l-aħjar haġa li wiehed jagħmel hija li jhallih jikber ftit sakemm juri huwa stess il-gens tiegħu, u qabel ma jbejjiet hallat il-beċċun raġel ta' par mal-beċċun mara ta' par iehor. Wara ftit li jdumu f'ilmkien, jidraw lil xulxin u jibqgħu jgħammru f'ilmkien għal dejjem.

B'dan l-iskop huwa tajjeb hafna wkoll, minhabba t-tahlit tar-razez, li tara jirnexxilekx tpartat xi par hamiem ma' xi hadd iehor li jkun jixtieq huwa wkoll idahħal hamiem ta' demm ġdid fil-barumbara tiegħu.

MESSAĠĠ TAL-MILIED U TA' L-EWWEL TAS-SENA

(Jissokta mill-faċċata 1)

ta' żrieragħ minn barra, u din l-industrja, bin-negozju li l-lum għandha ma'd-djar ta' barra, biħsiebha tikber mhux ftit u tkun ta' qligħ sabiħ għall-bidwi u għall-pajjiż.

TWETTIQ TAL-PULITKA TAD-DIPARTIMENT FIL-HIDMA TIEGħU GHALL-ĠID TAL-BIDWI U TAL-GZIRA

Is-sena l-oħra kont f'isirt fi ftit kliem x'inhu l-ħsieb tad-Dipartiment tal-Biedja biex imexxi 'l quddiem ix-xogħol ta' kull ferġha ta' produzzjoni u industrja li semmejna u l-lum sew f'dawn il-granet ta' ferħ li jnissel fi qlubna l-Milied u li dis-sena huma wisq isbah, kemm ukoll għall-bidu tas-Sena l-Ġdida li biha biħsiebna nifthu wkoll sena ġdida għall-biedja tal-pajjiż, jiena sa nwettagħ il-ħsieb ta' dan id-Dipartiment, jigifieri, nargħ n'fisser il-fehma li dan id-Dipartiment biħsiebu jkompli jaħdem bi shiħ sabiex il-biedja tal-pajjiż fil-produzzjonijiet tagħha timxi iżjed 'il quddiem kemm fi-interess tal-bidwi kif ukoll tal-konsumatur.

Iż-zieda u t-tjubija fil-produzzjonijiet, sew fl-uċuħ tar-raba', kemm fit-torbija ta' annimali, huma ż-żewġ punti tal-programm tad-Dipartiment tiegħi li bihom nittama li s-swieq tal-Gzejjer għandhom jaqdu l-biċċa l-kbira tal-bżonnijiet tal-pajjiż kif ukoll ikunu ta' għajjnuna għall-bidwi fis-suq tal-pajjiż u ta' barra.

Nittama, għalhekk, li dawk l-industrji li fi żmien il-gwerra ma stajniex immexxu 'l quddiem, il-lum nerregħu nħaddmuhom u ma' dawn inħaddmu oħrajn goċda, u b'din it-tama jiena nixt'qilkom ir-riżq f'dawn il-ġranet ta' ferħ — riżq f'saħħitkom, fi djarkom u fir-raba' tagħkom.

IX-XJENZA U L-BIEDJA

(C. Zammit-Marmarà M.B.E.)

Heffa tax-Xjenza fil-Produzzjoni tal-Biedja

FL-AHHAR numru ta' "Il-Bidwi" thadditna dwar it-tikxif li x-xjenza qiegħda tagħmel għall-gid tal-biedja. Il-lum hemm hafna li jaħsbu biex meta ż-żmien jerga' lura għall-kwiet ta' żmenijiet normali, il-biedja tkun il-qofol u l-baži ta' qagħda tajba ta' kull pajjiż.

Ilhom għal xi żmien isiru sperimenti dwar iż-żriġ tal-patata bl-egħjun biss. Dan qed isir mhux għaliex bl-egħjun wieħed jista' jikseb prodott iżjed qawwi ta' patata, iżda għaliex jekk minn pajjiż għall-ieħor tista' tintbagħat kwantità ta' għejjun biss b'hekk wieħed jiffranka spiża kbira fit-trasport, Barra minn dan ikun jista' jinstab xi użu ieħor għall-bcejjeċ ta' patata li jibqa'.

Għal Malta dan l-isperiment, jekk jirnexxi, ikun ta' importanza fis-sens illi l-kwantità ta' żerriegħa tal-patata li soltu tiġi ma' bosta vapuri tkun tista' tiġi bl-ajru, u bħalma tafu, bl-ajru tasal fostna fi ftit sigħat. It tfixkil li jkun hemm f'din il-bieċa jkun fil-fatt illi wieħed ma jkunx jista' jgħib żerriegħa bl-addoċċ għax li jibqa' ma tistax tinbiegħ għall-ikel!

L-attività kbira li hadet ix-xjenza dwar il-biedja hu ta' min ifaħħru. Milli jidher, meta aħna niġu fi żmien normali, il-ħajja tal-bniedem sa titqiegħed f'seklu ġdid imwaqqaf biss fuq l-għaġla. Jiġifieri fuq kif il-bniedem jista' jagħmel kollox fl-inqas żmien. Dan il-ħsieb bla dubju jiġi hafna megħjun mit-trasporti bl-ajru ta' l-ajruplani li milli jidher m'aħniex sejr in kunu neqsin minnhom.

L-għaġla fil-biedja sejra tkun sabiħa wkoll, iżda hija sejra tgħaqqad il-biedja tad-dinja kollha flimkien. Dan il-pont fih innifsu fih bosta ħsieb. Mill-banda l-oħra t-trasport bl-ajru jiġi ukoll miegħu l-periklu tad-dhul fil-pajjiż ta' insetti u mard tal-prodotti li s'issa għad m'għandniex!

Mezzi ġodda tax-Xjenza għall-Qerda

ta' mard tal-Prodotti

Għalhekk wieħed għandu tabilhaqq għax jifraħ illi x-xjenza qiegħda tant taħseb għall-biedja. Nit-tamaw illi d-D.D.T. u l-Gammexane jagħtu protezzjoni ġdida lill-bdiewa kontra l-kotra kbira ta' insetti li għandna u li għad jista' jkollna fil-pajjiż.

Dwar il-mard tal-prodotti, issa hemm ukoll xi progress kbir dwar kif wieħed jilqa' u jfejjaq dan il-mard. Fl-imghoddi għall-ġlata tal-patata, konna nbixxu bil-Mistura Burduliza li kienet tinħtieġ hafna xogħol biex wieħed ilestiha u l-bieċa l-kbira qatt ma kienet tkun preparata tajjeb. Il-lum hemm mediċina oħra, wisq eħfef biex tipprepara u wisq iżjed ta' qawwa kontra dan il-mard u mard ieħor. Din il mediċina ġdida jisimha "Perenox" (tingara perenoks). Din il mediċina hija wkoll ibbażata fuq sistema ġdida ta' l-użu tal-kupru. Hija tinħall u tithallat malajr ma' l-ilma u ma tinħtieġ xejn iżjed magħha lanqas ġir. Hija waħda mill-avanzati l-iżjed kbar għall-bidwi. Hija tiġi iżjed għalja mill-kupru meta tkun tista' tinkiseb, iżda għandha vantaġġi

wisq kbar għall-bexx, mhux biss tal-patata, iżda wkoll għall-"Peronospora" tad-Dwieli u mard ieħor.

Kixfa oħra ta' ħtieġa kbira li għad tagħmel furur fost il-bdiewa tad-dinja hija l-mediċina magħrufa bl-isem ta' "Spersul". Għal żmien twil il-biedja kienet tinħtieġ fungicida (mediċina kontra l-mard tal-prodotti) ibbażata fuq il-kubrit. Il-lum ix-xjenza sabet mediċina li hija wisq iżjed superjuri mill-aħjar kubrit, din jisimha "Spersul", u, sa fejn nafu aħna, giet stabbilita fil-laboratorji Ingliżi ta' Cooper. "Spersul" hu trab fin hafna u ta' qawwa kbira kontra kull xorta ta' mell fuq il-qara', fuq il-bħajra, u fuq sigar tal-frott. Huwa jista' jintuża għal kull haġa fejn il-kubrit kien jintuża qabel, ngħidu aħna, fuq it-tuffieħ tadam u d-dwieli. Naħseb li fil-prezz ikun iżjed għoli mill-kubrit, iżda hu iżjed ekonomiku fl-użu, jiġifieri li bih iddur iżjed pjanti milli ddur bil-kubrit.

Għeluq

Ix-xjenza miexja bil-heffa u jekk aħna rridu nżommu l-pass mal-progress tad-dinja, jinħtieġ illi nħarsu lejn il-fatti kif inhuma u naddattaw ruħna u nagħmlu hiltna biex inlaħħqu l-pass tagħna mal-progress tal-lum.

GHELUQ IT-TIELET SENA TA' "IL-BIDWI"

(Jissokta mill-faċċata 2)

Ija tad-Dipartiment tal-Biedja—l-iktar meta dawn ix-xnigħat u għawi jkun gējtin minn nies li jkun jridu jisservew bid-Dipartiment tal-Biedja għall-finijiet ta' rashom, filwaqt li taparsi qegħdin jaqbz u għall-interessi tiegħu.

L-artikoli li deħru f'"IL-BIDWI" kienu hekk ta' fejda u mżewġin, għal dik li hi sengħa u tagħlim, li bosta mill-qarreja baġtu jifirhulna u aħna mhux ħlief inniżżlu l-ismijiet ġodda ta' min irid jixxieriek bhala msieħeb fih. Saħansitra għandna talba kbira tiegħu mis-Surmastrijiet ta' l-Iskejjet ta' l-irhula. Biżżejjed ngħidu ill minn 500 kopja li biha bdejna noħorġu "IL-BIDWI", in-numru kellu jizdied u jsir 5,000. Il-faċċati ta' "IL-BIDWI" leqgħu wkoll artikoli sbieħ u ta' fejda, li jitkellmu fuq ferġat oħra li, għalkemm ma jidhlux sewwa fis-sehem tad-Dipartiment tal-Biedja, jagħmlu ma' Xirkiet oħra ta' Ortikultura, Torbija ta' Tjur u Fniek, Torbija ta' Hamiem tal-Giri u ta' industriji oħra tal-pajjiż, u xi qari ieħor ta' fejda. "IL-BIDWI" għalhekk, il-lum sar bħal dar eċkejna ta' laqgħat ta' ħbieb li qegħdin igħinu l-koll flimkien fir-riżq ta' dawn il-Gzejjer. Jalla jasal dak il-jum meta bis-saħħa ta' din il-għaqda ta' mħuħ u qlub inkunu għaqqadna l-bdiewa kollha ta' Malta u Għawdex f'familja waħda skond it-tagħlim ta' "IL-BIDWI".

Jalla fl-eqħluq ta' dawn it-tliet snin ta' ħajja ta' "IL-BIDWI", dan il-ġurnal ikun ta' tama tajba għal bosta u bosta snin oħra ta' ħajja. ta' riżq għall-bidwi tagħna u għall-Gzejjer ta' Malta.

GHODOD ĠODDA TAD-DRIS U HSAD

(A. Cremona)

Id-Dehra tal-Makni tad-Drus u Hsad f'Malta

WARA li thadditna fu l-imharet il-ġodda tal-mutur u fuq il-metodi ġodda ta' tisqija bl-irdieden tar-rih u bil-pompi tal-mutur, li l-lum b'l-mod il-mod il-biċċa l-kbira tal-bdiewa qeghdin jinqdew bihom flok is-swieni bil-bhima tal-miexi, naghalqu l-artikoli taghna fuq ix-Xoghol u Ghodod tal-Biedja billi nitkellmu fuq il-makni tad-drus u tal-hsad.

Fil-wirja tal-bhejjem u ghodod tal-biedja li kienet saret f'Ottubru ta' l-1943, fil-Qasam tal-Ghammieri, kien hemm għall-wiri dawk il-ghodod ġodda li minn snin 'il hawn il-bidwi taghna beda jahdem bihom. jġififeri mharet u makni tad-drus u hsad.

Xi għaxar snin ilu d-Dipartiment tal-Biedja kien gieb makna tad-drus li ddrur bl-idejn. Il-makna tad-drus bil-mutur bdiet tahdem iżjed fil-wisa' mill-gwerra 'l hawn, l-iktar f'dawk iż-żmenijiet ta' l-aqwa attacki tal-ghadu u ta' periklu tal-hruq f'dawk l-attacki m'ill-ajru.

Fejn tintuża l-iktar il-Makna tad-Drus

Id-drus bil-bhima, li għadu jsehh fostna, fih spejjeż ta' bhima u hela ta' żmien u nahseb li qajla jista' jitbidel u f'loku tidhol għalkollox u hekk malajr il-makna tad-drus fil-postijiet kollha tal-kampanja. Il-makna tad-drus jużawha hafna f'pajjiżi kbar bħall-Amerika, l-Ingilterra u l-Italja. Wisq fil-bogħod f'pajjiżi kbar ta' l-Ewropa jinqdew bil-bhima, hliet f'xi raba' ċkejken qa'b il-muntanji f-Italja u fi Sqallja.

F'xi bñadijiet ta' l-Amerika fejn il-bdiewa għandhom madwar 2,000 tomna raba' jużaw makni li jservu għal żewġ hwejjeġ, jġififeri biex jahdsu u jidirsu. Fil-wirja li semmejna kien hemm waħda li tahsad u torbot il-qatet u oħra li tidres għaliha, li hafna bdiewa iktarx rawhom. Makni li jahdsu u jidirsu fl-istess hin jużawhom biss fl-Amerika ta' Fuq, fejn hemm oqsma kbar ta' raba' li ma ssibhomx f'pajjiżi oħra. Dawn il-makni mhux dejjem jaqbel li wiehed jinqeda bihom, il-għaliex wisq fil-bogħod li jistgħu jintużaw bla hsara fil-prodott billi ma tantx hu xieraq li wiehed jidres minnuh wara li jahsad il-qamh.

Il-Makna tad-Drus bl-Idejn

Kif semmejna, xi għaxar snin ilu d-Dipartiment tal-Biedja kien gieb għall-ewwel darba mudell ta' makna tad-drus li tahdem bl-idejn.


D'k il-habta li d-Dipartiment kien gieb din il-makna bosta bdiewa kienu rawha tahdem il-Buskett nhar l-Imnarja u f'hafna rħula ta' Malta u Għawdex fuq bċejjeċ ta' raba' miżrugħa qamh bhala prova mid-Dipartiment. Xi bdiewa, dik il-habta, meta rawha, xtaqu jkun jafu l-prezz taghna u minn fejn wiehed jista' jorndaha; oħrajn għalkemm għoġbithom dehrilhom l'għax-xogħol tal-biedja ta' Malta ma taqbilx. Il-lum, nistgħu ngħidu, li xi bdiewa qeghdin jużaw il-makna tad-drus tal-mutur, li hija xi haġa aħjar, u li kif ser mejna, dahlet fost il-bdiewa fi żmien il-gwerra.

Il-Makna tad-Drus bil-mutur u l-Vantaġġi taghna

Din il-makna tad-drus bil-mutur hija mibnija fuq l-istess prinċipji ta' ingranaġġ u għerriebel bħall-makna ta' l-idejn li semmejna qabel, iżda, kif għidna, għandha l-vantaġġi li x-xogħol kollu tagħmlu weh'dha, u biha tiffirka n-nies u żnien. Il-gwerer kienu dejjem il-mezz li b'rehithom il-bidwi kellu jdur għal ghodod mekkaniċi, iżda mhux f'kull żmien ta' gwerra l-bidwi sab ruħu marsus li jużahom.

Il-bdiewa taghna, kif kienu stqarrew, kienu sabu xi svantaġġi fl-użu ta' l-ewwel makna tad-drus li tahdem bl-idejn; fost dawn l-svantaġġi qa'u li sabieħ thaddem il-makna tr'd l-i-pejjeż ta' rġiel u li t-tibna tibqa' twila u ma titfarrax u li billi r-raba' taghna huwa ċkejken ma hemmx bżonn ta' makna bħal d'n; iżda nistgħu ngħidu li dil-makna ma kienx fiha spejjeż daqs kemm hasbu. Bil-makna l-ġdida tal-mutur dawn l-ispejjeż ma jidhrux iżjed. B'din il-makna jista' jindires modd qamh f'sitt sigħat u dlonk tista' s-servi għal bosta bdiewa b'li huma jissellifuha lil xulxin. Il-vantaġġi ta' din il-makna, jew ta' kull makna oħra bħal din, huma dawn: il-bidwi jiffranka

ż-żmien għax ix-xogħol isir malajr, u ma hemmx għalfejn wiehed jahli l-ġranet u l-ġimgħat fuq il-qiegħa; il-qamh johroġ iżjed nadif u mingħajr dik il-karfa u hmieg li l-bhej-jem ihallu wrajhom waqt id-drus; it-tiben ikun nadif u mingħajr dik il-għabra u hmieg li tista' ġġib is-sogħla u xi tniġġis meta t-tiben nagħalfuh lill-bhejjem. B'makna bħal din niffrankaw il-wisa' ta' l-art tal-qiegħa.



Makna tad-Drus bil-mutur fil-Qasam tal-Għammieri.

L-Ewwel Makna tad-Drus f'Malta

Fil-gwerra l-kbira ta' l-1914, l-Professur Cikku Debono, li dik il-habta kien Spettur tal-Biedja f'Malta u Għawdex, meta d-Dipartiment tal-Biedja kien għadu ma twaqqafx għalkollox, kien gieb makna ċkejken tal-mutur, iżda din qatt ma kienet dahlet għall-użu fostna għax milli jidher il-bidwi ma rax il-bżonn l'jużaha u għaliex ukoll il-bidwi kien għadu ma jinfediex m'ill-pregudizzji ta' draww'et qodma u ma qabillux jinfatam mid-drawwa qadima li j'ba' jidres bil-bhima li kienet fl-istess hin isservi għal hafna bżonnijiet oħra. Il-lum illi xogħol ta' rġiel huwa skars u għoli, il-makna tad-drus sabet min jilqagħha iżjed bil-qalb minn qabel għax il-bidwi qabillu li jisserva b'ha biex jiffranka l-ġwież tal-bhima u l-ispiża tal-haddema.

Progress tal-Biedja bl-użu tal-Makni

Fil-wirja li kienet saret fil-Qasam tal-Għammieri ta' l-1943, kif semmejna qabel, aħna konna rajna kampjun sabih ta' din il-biċċa ghodda tal-ghageb u hija ta' għaxxa kbira għal min jinteressa ruħu fir-rizq tal-progress tal-biedja taghna li jara xi makni ta' din il-għamla jahdmu fil-kampanja taghna 'l hawn u 'l hinn. Nittamaw, għalhekk, li maż-żmien, malli d-dinja tiġi għalli kienet u wiehed jista' jikseb minn dawn il-makni bla tixkil jew tbatija, l-użu tagħhom għad jikber u jkun ta' għajjnuna kbira għall-progress tal-biedja tal-pajjiż flimkien ma' dawk l-ghodod ġodda l-oħra li bis-saħħa tagħhom il-bidwi rtafa' mill-għajb li fih kien jinsab bid-draww'et ta' ghodod qodma, li bihom ma seta' qatt jipproffitta ruħu kif jixraq mill-ġid ta' l-art għammiela tal-pajjiż.

Il-lum li fostna hemm il-hajra li jitwaqqfu Soċjetajiet Ko-operativi fil-kampanja ta' Malta u Għawdex għandna t-tama li bil-għajjnuna tagħhom ikunu jistgħu jinkisbu ghodod ġodda bħal dawk li semmejna biex dak il-bidwi, li ma jiflahx għall-ispejjeż tax-xiri tagħhom, ikun jista' jissellifhom u jinqeda bihom għax-xogħol tar-raba' tiegħu.

IL-KOLTIVAZZJONI TA' FJURI GHAR-REBBIEGHA

(Salvina J. Zammit)

Ix-Xoghol tal-Gonna jgholli u jhenni l-Mohh

IX-XOGHOL tal-gonna jista' bil-haqq kollu jissejjah "il-moghdija taz-żmien ta' l-Angli", il-ghaliex ma hemm xejn fil-hajja li jgholli l-ispirtu tal-bniedem b'ferh iżjed safi minn dak tax-xoghol tal-gonna. Meta tghaddi mill-ġnien tieghek stess imzejjen bi fjuri li jkunu trabbew u laħu kibru sewwa bis-saħħa tal-hidma ta' idejk, fost it-taħbit u tākxil li hemm fil-koltivazzjoni tagħhom, inti għaddek thoss għaxxa u ferh, u ftuh ta' qalb li jifrdok għalkollox mill-passjonijiet, tigh il-qalb u dubbji li jdejqu l-mohh u jgorruk bi hsebjet safja friglejn it-Tron t'Alla!

Thejjija għall-Pjanti tar-Rebbiegħa

F'dan iż-żmien il-ġenien hu mħabbat bix-xtieli tal-hammila li għandhom isebbu l-ġnien tiegħu u jagħtuh il-frott tal-hidma tiegħu ma' tul ir-rebbiegħa li ġejja. Verament minn nofs Awissu ż-żrieragħ għandhom jinzerghu fi platt jew kaxex jew fi ħmiemel fil-beraħ jew taħt sigar kbar. Dlonk tisma' min iġid illi l-platti taz-żrieragħ u l-kaxex għandek iżzommhom fil-iktar naħa dellija tal-ġnien. Dan huwa żball kbir, il-ghaliex fejn hu għalkollox delli l-platti jibqgħu undi u keshin u x-xtieli jikbru rraq u dghajfin; u meta jkunu hekk, il-mard tat-tinwir jista' iżjed jagħmel għalihom. Il-platti taz-żriġ jew ħmiemel għandhom jitqiegħdu taħt sigar u kemm jista' jkun, fid-dija sewwa tax-xomx. Il-kondizzjon tat-tira ta' l-art għandha tkun regolari.

Iz-Żriġ u Koltivazzjoni ta' Xtieli

Iz-żerriegħa għandha tinzara' f'tahlita ta' hamrija magħmula minn żewġ partijiet indaqs ta' ramel u trab aħmar bi fteit demel misjur. B'danakollu, jekk wiehed juża hamrija komuni, ma jkun hemm ebda bżonn li wiehed iżid id-demel; il-kwantità ta' sustanzi li jkun fiha l-hamrija huma biżżejjed. Meta x-xtieli jilħqu l-gholi ta' żewġ pulzieri jew tlieta, allura tista' tagħtihom xi fteit demel haħf. Meta tiġi biex taqlagħhom mill-hammila u thawwilhom f'post għas-seħħ huwa tajjeb li tagħzaq madwarhom fil-fond u ddemmilhom sewwa.

Hemm hafna pjanti li huma adattati b'ex iżejnu l-ġnien, u hafna pjanti bijennjali, jiġifieri li jgħixu għal septejn li aħjar wiehed iqishom bhala annwal; jew ta' sena hajja fil-klima tagħna biex minnhom tiehu riżultati tajba. Il-Pensieri, il-Gypsophila, is-Sweet Williams, il-Geums, l-Eschscholzia, il-Papocci, il-Pedicularis, il-Schizanthus, il-Giżi, il-Marigolds jew Sufejra, il-Phlox, l-Istabile, il-Gail-lardia, il-Godetia, il-Cynoglossum, it-Terespin, il-Qronfol, il-Primula Malaco-des, il-Primula Obconca, is-Sweet Peas, il-Verbena, il-Vjoli, il-Linum, il-Viscaria, il-Virginia Stocks, li-Scabiosa, il-Bebuna, (Bellis), il-Petunia, in-Nigella, il-Forget-me-Not, il-Lobelia, il-Begonia, is-Sweet Sultan u l-Corn Flower (Centawry) huma kollha adattati bhala ornament fil-borduri jew ħmiemel jew trufijiet tal-passaġġi biex jagħmlu l-fjuri fir-Rebbiegħa u għal Mejju, u għandhom jiġu ikkultivati fteit u xejn l-istess. It-taħwil l-aħjar li jsir f'temp sabiħ u meta l-hamrija mhix niedja żzejjed bix-xita. Ix-xtieli li thawwel għandhom ikunu mlaħħiqin sewwa. Wara li thawwel ix-xtieli għandek issaqqhom bil-grazzja sabiex l-għerūq jaqbd u sewwa.

Tqassim ta' Borduri u Ĥmiemel

Meta inti tqassam il-borduri jew il-ħmiemel ta' bcejjeċ irregolari jew, ngħidu aħna, mhux ta' daqs wiehed, inti għandek tiehu hrieb li tqiegħed l-iqsar xtieli, bhala huma l-Bebuna (Bellis), il-Pensieri, il-Lobelia, eċc., l-ewwel indana; l-Eschscholizia, is-Sweet Williams, il-Giżi, il-Gypsophila, il-Calendula fit-tieni indana u l-itwal xtieli tqegħedhom wara b'mod li meta jagħmlu l-ward ikunu jidhru sewwa bla ebda xkiel li jista' jgħattihom. Xi fjuri li huma tar-razza "Compositae", illi l-blanzun tagħhom hija r-ras ta' hafna fjuri, bhala huma il-Cineraria, il-Marigolds (Calendula), is-Sweet Sultan jidhru wisq isbaħ meta thawwilhom wehidhom fi ħmiemel jew borduri.

Is-"Sweet Peas"

Is-Sweet Peas 'hija pjanta li jixraq li wiehed jtkellem fuqha b'mod speċjali. Dawn jistgħu jinzerghu fil-post f'Settembru jew f'Ottubru; iżda wiehed għandu joqgħod attent li l-art ma tkunx bil-budebbus għax inkella ma jkollkx pjanti sbieħ u b'saħħathom. Jekk l-art tkun im-cappa jew imuġġsa, għandha titthaffer l-ranka fil-post li jkun iddestinat għall-koltivazzjoni ta' dawn il-pjanti u l-hamrija titbiddel f'hamrija ġdida u verġni u mdemmla tajjeb. Is-Sweet Peas għandek ixxeblikom fuq kannizzati ta' madwar 6 piedi għoli jew f'għamla ta' arbuxxell magħmul minn zruk mejta tas-sigar.

Taħwil ta' xi Basal u Gheruq

Il-ġeniena jew dilettant tal-koltivazzjoni tal-fjuri li jkun jista' jipprovi ruħu b'basal jew gheruq, għandu hafna minn fejn jagħzel biex ihawwel għall-koltivazzjoni ta' fjuri għar-Rebbiegħa. Friżi, Iris, Anemoni, Ranunkli, Ixia, Babjani, Gjaċinti, Tulipani u Narcizi, kif ukoll Glad-joli kbar, huma kollha adattati hafna għall-ġnien tal-ward (ward roża), kif ukoll għall-borduri, ħmiemel u rkejjen godma. Il-Friżi, l-Ixia, in-Narcizi u Gilji u l-Iris jikbru tajjeb. Tista' tghid, f'kull xorta ta' hamrija, imma l-Gjaċinti u t-Tulipani jirnexxu aħjar fil-hamrija hamra haħfa, fteit u xejn imranmala. Il-hamrija għandna nżommuha niedja, iżda qatt ma għandha tkun niedja żzejjed. L-art għandha tkun ukoll maħduma u mdemmla tajjeb qabel ma thawwel u l-ħmiemel għandhom jinżammu ndaf mill-haxix hażin.

Il-Gilju

Il-gilji huma oġġetti oħra ta' ġmiel u hena fi ġnien li bosta dilettanti jistgħu jonfqu f'hom biex jikkultivaw. Dawn jithawlu qrib lejn is-sigar u biċċa minnhom għad-dell. Il-ħmiemel jew qatgħat ta' xorta differenti ta' gilji jistgħu b'hekk ikunu ikkultivati b'mod li jagħmlu effett sabiħ meta jkunu bil-fjuri. Il-baslet tal-pjanta għandhom jithawlu bir-ras sitt pulzieri minn wieċ il-hamrija u dejjem għandhom jitqiegħdu f'hammiela ta' ramel ta' madwar pulzier haxna. Huma għandhom bżonn xi fteit t'sqija, imma d-demel huwa ta' għajjuna kbira u jkun hemm bżonn ferm ta' pali għall-irbit ta' zruk ta' xi fjuri bhala huma tal-gilju ittigrat (Lilium Tigrinum) u l-gilju twil (Lougiflorum). Iz-zokk tal-gilju abjad tal-Madonna magħandux bżonn ta' rfid.

Il-Ward

Kelmejn fuq il-ward u nagħlaq. Dak il-ward kollu li minn nistennew li jagħmel hafna fjuri għandna niefdu hsieb mn'issa. Il-hamrija madwar l-egħruq ta' dan il-ward għandha titlahal u tiddemmel. F'Settembru u PD'omburu għandek tagħti lill-pjanti hafna ilma. Wiehed għandu jiehu hsieb biex irażzaq il-miskta, is-sadid, il-mell u l-iktar it-tbajja' suwed. Għall-miskta għandek tbixx b'tahlita ta' kuċarina tintura tal-jodju ma' gallun ilma u għat-tbajja' suwed bil-Mistura Burduliża nofs u nofs. Meta l-pjanti jkunu mimsusin bit-tbajja' suwed il-weraq morda għandhom jingabru u jinharqu. Il-mell trabi dlonk jagħtik hafna xogħol u inkwiet, l-iktar f'rebbiegħa niedja. L-aħjar rimedju għal din il-marda huwa li wiehed iroxx bil-kubrit fin.

TALBA GħALL-EWWEL NUMRI TA' "IL-BIDWI"

Nitolbu lil dawk il-qarrejja ta' "Il-Bidwi" li jistgħu jiddisponu minn xi numri ta' l-ewwel hargiet ta' "Il-Bidwi", ngħidu aħna min-Nru. 1 san-Nru. 20 (l-ewwel sena) sabiex, jekk jogħgħobhom, jibgħatu dawn in-numri żejda lill-Editor ta' "Il-Bidwi". Flokħom nistgħu nibagħtuhom oħrajn minn ta' l-aħħar sentejn.

ṬFAQQIS U ṬROBBIJA ṬAL-FLIELES

(Kelimu Vella Haber)

X'inhu mehtieg qabel ma trabbi l-Flieles

ISSA li l-istagun tat-tfaqqis tal-flieles tkun magħna, ikun jiswa hafna li wiehed qabel ma jaqbad u jrabbi bl-addoċé j'fli sewwa l-i-qaqat mehtieġa li se nsemmu biex jinkiseb l-aħjar riżultat sew mill-bajd tat-tfaqqis kif ukoll mill-flieles li jrabbi, sew għal d.k li hi produzzjoni tal-laħam, hekk mehtieġ għal-familji, kif ukoll għall-produzzjoni tal-bajd li jiswa tassew għal kulhadd, l-iktar għal dawk il-familji li jkollhom it-tfal żgħar jew nies invalidi.

Il-għażla tal-Bajd għat-Tfaqqis

Bil-kelmiet "il-għażla tal-bajd" irrid infisser, ir-razza tal-bajd u d-daqs tiegħu wkoll. Dwar ir-razza ta' bajd f'tit għandi x'ingħid, b'illi l-lum kulhadd sar jaf illi l-aħjar razez li rnexxew f'Malta huma s-Sewda Maltija u l-Hamra ta' Rodi, u nħoss li għandi nirrikkmanda t-tneissil minn dawn ir-razzez; il-bajd tagħhom jista' l-lum jinkiseb mingħajr tbatija minn hafna bnadi, l-iktar mid-Dipartiment tal-Biedja li għandu qtajja' minn dawn it-tig'og' f'post-jiet idcah u taħt it-tmexxija ta' ni's imharrġin fit-torbija tat-tjur. Dwar id-daqs tal-bajd, irrid ingħid illi, u din hija haġa magħrufa biżżejjed, li għalkemm il-fellus ma jkunx skond id-daqs tal-bajda, qatt ma għandu jiffaqqas bajd tal-għawietaq. Flieles li jofsqu bi tbatija jitrabbew naturalment taħt diffikultajiet wisq akbar.

Qroqqa vs. Inkubatur

Dawk il-familji li jkunu jehtieġu għadd żgħir ta' tig'ieg' għall-użu tal-familja stess, ikun jaqbilhom li jfaqqsu b.l-qroqqa, għalkemm meta l-inkubatur jithaddem minn idejn imharrġa, jista' jnaqqas hafna xkiel u jista' wkoll jagħti flieles f'saħħithom daqs tal-qroqqa, billi din tista' tkun xi f'tit sfrattata, tnaqqar il-bajd b'munqarha, bar'a li tista' tħalli l-bajd għal xi jum sħiħ u li tonqsiha hafna saħħitha sakemm jasal jum it-tfaqqis. Ma' din il-kwistjoni tin-rabat l-oħra li, fil-bidu ta' l-istagun tat-tfaqqis ma tantx issib malajr il-qroqqa li t'htieġ, billi f'tit wisq huma l-qrejjaq li joqogħdu bejn Jannar u Marzu. Ma h'emm ebda dubju, għalhekk, li dawk li jkunu jridu jfaqqsu għadd kbir ta' bajd, jaqbilhom dejjem jinqdew bl-inkubatur.

Zmien tat-Tfaqqis

Il-tfaqqis tal-flieles, l-aħjar li jsir kmieni kemm jista' jkun bejn Jannar u April, għal dawn ir-raġunijiet li sa nsemmi:

a) Flieles bikrin, bla ebda dubju, ikunu wisq iżjed ta' saħħa minn flieles imfaqqsa wara dak iż-żmien. b) Flieles bikrin jibdeu ibidu kmieni u jiswa hafna għall-harifa, meta l-bajd ikun skars hafna u jgib prezz għoli. c) Flieles bikrin, aktarx li jehilsu m'ill-bieċa l-kbira tal-mard li jtnissel mid-dwied u l-parassiti li jattakkaw it-tjur fis-sħana.

Trawwim tal-Flieles

It-trawwim tal-flieles hija l-aqwa bieċa xogħol għat-torbija ta' tig'ieg' f'saħħithom. L-aħjar ikun li l-flieles jintelqu fuq bieċa art moxa nadifa miż-żibel, landi u bottijiet skarta'li u msadda u era'et maħmuġa. Ikun wisq tajjeb li l-keku din il-bieċa art moxa tkun m'żrugħa b'xi haxix addattat li l-flieles ikunu jistgħu jnaqgru. Il-flieles qatt u qatt ma għandhom jintelqu ma tjur kbar u langas fuq l-art, fejn qabel kien hemm tjur kbar billi din l-art tista' tkun minlija b'hafna dwied li jagħmel hafna hsara l-saħħa tal-flieles. Ma' nżul ix-xemx, il-flieles għandhom jingabru f'post kenni li ma jkunx fih grieden u animali oħra bħalma huma l-qtates u l-kli'eb, imma mhux go xi kaxxa li tkun mitbuqa u neqsa min-nifs u mit-tirwih mehtieġ. Min irabbi bil-qroqqa, qatt ma għandu joftom il-flieles mill-qroqqa, qabel ma jgħaddu millingas erba' gimghat sewwa wara t-tfaqqis. Sakemm iġgħaddu millingas 36 siegħa wara t-tfaqqis, il-flieles għandhom jinżammu għas-sħana u qatt ma għandhom jintelqu ma' qroqqa wahda iżjed minn 18-il fellus.

L-Għażla tal-Flieles

Il-flieles li jippromettu u li wiehed għandu jagħzel jintgħarfu minn dawn l-affarijiet: huma jkollhom ġisem wiesgħa, imrambal u twil; dawn ikunu fuq ruħhom, b'għajnejhom ċari u jleqqu, rashom miftuħa, għajnejhom imbegħdin sewwa minn xulxin u munqarhom qasir u oħxon.

Flieles tax-Xiri

Għal dawk li fok ma jfaqqsu f'darhom stess, jixtru l-flieles tat-tfaqqis, irrid inwissi li qatt ma jaqbel li jixtru flieles li ma jkunux jafu x'razza huma u l-kondizzjonijiet ta' saħħat. It-tagħrif li hemm fil-paragrafu ta' qabel dan, jiswa wkoll fix-xiri tal-flieles. Ix'ru dejjem flieles mingħand xi hadd li jkollu dig' fama tajba għall-esperjenza fit-tjur u fit-tfaqqis tal-flieles u li meta tgħidlu biex jagħtik is-suwed Makin, jifhemek u ma jtikx minn dak li jkollu bl-addoċé.

L-Indafa u l-Ikel tal-Flieles

Qatt tagħti l-ewwel ikla lill-flieles qabel ma jgħaddu 24 siegħa wara t-twelid, jekk tħalli 36 siegħa aħjar ikun għal-hom. Skond l-esperjenza u l-esperimenti li għadhom kemm saru, ikun ta' svantagġ kbir jekk wi'hed iwahħar l-ewwel ikla iżjed minn 36 siegħa wara t-tfaqqis. Fl-ewwel tliet ijiem il-flieles jehtieġu ikel għal hames darbiet kull-jum li l-aħjar jifqassmu hekk: fis-sebgha, fid-disgħa u nofs, f'nofs in-nhar, fis-sagħtejn u nofs u l-hamsa ta' fil-għaxija. L-ikel l-aħjar li jifferrex fuq tavlja nadifa fi h'xuna ta' żewġ pulzieri; meta l-flieles jikbru f'tit, l-ikel għandu jibda jingħata fi bwieqi ndaf, li jigu mnaddfa m'ill-bqija ta' l-ikel wara kull ikla. L-aħjar ikel għall-flieles hija l-granza għalkemm wiehed jista' jingħata tajjeb b'ikel ieħor li jingħassed u malli jifarrfu f'tit ikunilhom tajjeb hafna l-qamh im-farrak irqiq. Il-flieles jehtieġu ilma nadif, imma mhux kiesaħ, ma' tul l-ewwel gimgha wara t-tfaqqis. Wara li jgħaddi f'tit taż-żmien ikunu jehtieġu ilma nadif frisk. L-indafa sew fl-ikel kif ukoll fil-kennijiet tal-flieles hija ta' l-akbar importanza.

Għelug

Semmejt fuq fuq dwar il-punti mehtieġa biex wiehed irrawwem flieles ta' razza tajba u f'saħħithom li meta jikbru j'ssoddifaw ix-x'wqa ta' min irabbi sew għall-produzzjoni ta' hafna bajd kif ukoll għall-ht'giet tal-mejda. Hija haġa stupida li wiehed jixtri jew irabbi flieles bl-addoċé u mingħajr attenzjoni u jippretend: mbagħad ir-riżultati li jikseb min irabbi bil-għaqal u bil-hsieb. H'hemm xejn u ebda hlejq fid-dinja li ma t'chtegħ il-kura li jisthoqqi'ha fil-generu tagħha u haġa ikkurata tingħaraf malajr minn oħra li tkun mitluqa għal riħha.

SENA G'DIDA B'RISOLUZZJONI G'DIDA

Hafna nies fid-dinja jittxu dejjem li jispekulaw u jilqu hwejjieg' haddieħor, u jhallu lura hwojjieghom stess.

Ejja nikkunsidraw:

Kemm spekulajt fuq l-affarijiet tiegħek innifsek fis-sena li spiccat issa?

Kemm spekulajt biex ittejjeb il-posizzjoni tal-kumpanija, dipartiment jew persuna li magħha inti impjegat?

Kemm spekulajt biex tkabbar il-kapaċità tiegħek f'xogħlok?

Kemm spekulajt biex ittejjeb l-edukazzjoni tiegħek?

Kemm spekulajt biex ittejjeb saħħteq?

Aghmel risoluzzjoni illi fis-sena 1946 tispekula u taħseb fuq l-affarijiet tiegħek, u meta inti tagħmel sforz biex tikseb xi haġa m'illi semmejna hawn fuq inti tkun irbaħt. ukoll jekk wa' tikseb xejn.

GĤAQDA NAZZJONALI TAT-TJUR U FNIEK

Ngharrfu mill-membri illi l-bejgħ ta' l-animali li l-Għaqda kellha tagħmel għall-Milied, ma huwiex sa jsir, billi f'tit kienu dawk il-membri li offrew animali għall-bejgħ. Jekk ikollna animali biżżejjed għall-bejgħ, il-bejgħ isir qabel il-Għid.

IL-BIEDJA F'JANNAR

(Meditur tal-Propaganda)

Fir-Raba'—Xogħol u Żriġ

TX-XITA li nżlet fix-xahar ta' Diċembru tagħti x'wiehed jittama li dan l-istagun tax-xitwa mhux sa jkun skars mill-ilma bħalma kien is-sena l-oħra li fiba kellna, b'danakollu, xitwa ta' kesha kbira u ta' rwiefen kbar, bla ilma bix-xaba'. Nittamaw, iżda, li f'Jannar ma jkollniex għalfejn nilmentaw li kellna ilma żejjed, għax għalkemm s'issa x-xita li għamlet swiet ta' ġid, ix-xita qawwiya f'Jannar ma hix ta' min jixtiegħa, għax tista' tgħarrqilna xi wcuħ, u l-art ta' tkun tista' taħdimha u lanqas tiżragħha u jekk taħdimha dlonk tingaras.

"Titlobx xita f'Jannar", ighid il-bidwi Malti. Dan ma jfisserx li wara li wiehed jizra', xi bexxa xita ma tagħmilx il-ġid. Jannar huwa x-xahar tax-xogħol u taż-żriġ. L-iktar xogħol li jinħtieġ hu t-tnaddif mill-haxix hażin, u għalhekk, bħalissa ssir l-ewwel tindifa taż-żerġha u tas-silla.

F'Jannar tinzara' l-patata tar-rebbiegħa. Jinzara' wkoll il-qamħ tat-tonnija u qamħ ieħor tar-rebbiegħa għall-inwahhar. Jinzara' wkoll il-kosbor, il-hlewwa u l-ghosfor.

Fil-Gnien tal-Haxix

Bħalissa ma tantx hemm x'taġħmel wisq fil-gnien għajr li taqta' dawm il-hexjex li jkunu laħqu. Fittex iżra' l-patata tar-rebbiegħa. Malli l-hamrija tista' tinħadem, tista' tħawwel il-basal, il-hass u iżra' l-ispinaċi, ir-ravanell, il-pitravi, il-ful, il-piżelli u l-fażola haħdra. (Għeluq dan ix-xahar jista' jinzara' fi hmiemel il-basal irqiq għall-pikles, il-kaboċċi tar-rebbiegħa u tas-sajf.

Aħseb naddaf il-gnien mill-haxix hażin. Dur għall-bugħarwien, għall-għakrux u d-dudu tal-komb.

Fil-Gnien tas-Siġar tal-Frott

Ix-xahar ta' Jannar u Frar huma l-aħjar xhur biex tiżbor, tlaqqam u xxettel is-siġar. Iżra' l-lewż morr jew il-lewż helu; hawwel ix-xitel tal-frott irqiq u r-rummien, ix-xtieli u r-radikar tal-lewż, tal-hawħ, ta' l-inċiprisk, tat-tuffieħ; tat-tuffieħ ta' Belludja, tal-berquq, tal-pruna, ta' l-amarena, taċ-ċirasa u tal-langas.

Laqqam il-hawħ u l-inċiprisk fuq il-lewż morr jew fuq ix-xtieli ta' l-istess razza; il-berquq u l-għanbaqar fuq il-pruna selvaġġa, il-lewż helu fuq il-lewż morr; it-tuffieħ fuq iż-żagħrun.

F'dan ix-xahar jinzabru u jitlaqqmu d-dwieli; u jinzabru u jitnaddfu mill-friegħi niexfa u morda s-siġar kollha tal-frott li jinżgħu mill-weraq fix-xitwa.

JEKK JOGĦGĦOK LA TISPARAX

Ngharrfu lill-kaċċaturi illi l-membr: tal-Club tal-Hamien tat-Tigrija li twaqqaf m'ilux, bdew iħarrġu l-hamien tagħhom, tista' tgħid fid-distrett: kollha tal-Gżejjer ta' Malta u Għawdex. Huma mitlub'n bi hrara sabiex ma jispārawx fuq dan it-tajr hekk prezziuz — bħala kaċċa ma jirwewx u bħala tair tal-ġiri ma fhomx prezz. Huwa biss bil-għajnuna tal-kaċċaturi li dan id-delizzju hekk sabih — li hu hekk popolari fl-Ingilterra u fil-pajjiżi l-kbar ta' l-Ewropa — jista' jidhol u jseħh f'Malta. L-isparax fuq il-hamien tad-djar huwa ipprojbit b'liġi.

X'JISTA JAGĦMEL BIDWI F'JIEM TAX-XITA

(C. Zammit Marmarò, M.B.E.)

GHANDU L-BIDWI JOGĦGĦOD MA JAGĦMEL XEJN? Iżjed żmien, bħal dawn il-jiem, meta l-bidwi, minħabba x-xita ma jkun jista' jaħdem ir-raba'. Il-bdiewa jafu li meta taħdem ir-raba' fil-miblul il-ħsara li tagħmel tkun tabilhaqq kbira. Il-hamri jbatu wisq iżjed minn kollox. Imma, a tura, nistħajlukom tistaqsuna, meta jkun temp hekk imgharraq il-bidwi għandu joqgħod iħares u ma jagħmel xejn? Għandu joqgħod f'idejħ marbutin?

Ma jagħm'ix min ma jridx. Hemm hafna rqaqat li wiehed soltu jħalli, li jista' jagħmilhom meta ma jkun jista' jagħmel haġ'oħra.

L-iżjed haġa li wiehed jiġi bżonn, u l-iżjed haġa li wiehed għandu jżomm f'kont'izzjoni tajba, hi l-pompa tal-bexx. Min jaf kemm-il-darba l-bidwi jasal biex ibixx il-patata u jsib li l-pompa qed taħdem hażin. Pompa li taħdem hażin tisser telf ta' żmien, twaqqif ta' sikwit u haħ tal-mistura. Il-lum hu żmien l-ekonomija u ħala ma għandu jkun hemm f'xejn.

NIEHDU HSIEB L-GHODDA

Mela issa hu żmien tajjeb meta wiehed idur dawra l-ghodda kollha u jibda mill-pompa tal-bexx. Naddafha sewwa u wara li tnaddafha, jekk tara li ma taħdimx tajjeb, la tidbiex tbaġħbas biha 'l hinn u 'l hawn, inqas tagħtiha f'idejħ nies li ma jfhemux. Il-biċċa l-kbira ma jkollha bżonn xejn ħlief xi washer ġdid li jiswa haġa żgħira hafna. Il-washer tagħmlux kif ġie ġie, u jkuu wisq aħjar jekk inti tiksbu minn għand l-istess negozjant li minn għandu tkun xtrajt il-pompa.

Pompa tajba sservi fajja ta' bniedem, jekk tkun f'idejħ tajbin u għand wiehed li jieħu kura sewwa tagħha. L-ebda haġa ma sservi jekk inti tittrakkuraha. Xi whud mill-pompi, wara ftit ta' l-użu, ma jibgħhux tajbin. Pompa tal-bixx tiswa l-flus, u jekk wiehed meta jixtriha jibda jħares biss lejn il-piezz u jfittex li jixtri l-irħis, huwa ma jistax jistenna haġa tajba li tista taqdiħ.

Biex pompa tal-bexx tibqagħlek tajba u sservik, huħda drawwa li taħsilha u tnaddafha tajjeb wara kull darba li tużaha. La toqgħodx tqis jekk intix ser tużaha 'l għada jew xahar wara. Malli tspiċċa minnha aħsilha minnufiħ, u jekk jista' jkun, flok bil-ilma kiesaħ aħsilha bil-ilma sħun.

Jekk inti tħalliha maħmuġa, jew imċappa bil-mistura tal-kupru, din tagħmel ħsara lir-ram tagħha, tħassar il-washers u l-biċċiej kollha li taħdem bihom. Jekk il-bexxiexa tagħha titħassar, ikun wisq aħjar li tixtri bexxiexa ġdida milli taħdem biha hekk. Wara kollox ikunlek orħos li tonfoq ftit soldi f'bexxiexa ġdida milli tbixx hażin, taħli iżjed mistura tal-kupru u, billi ma tbixx sewwa, allura l-prodott li jkun jimrad ukoll.

Jekk gra'ek xi ħsara f'xi biċċa mill-ghodda tagħha jaqbiħlek tixtri dik il-biċċa ġdida. u din jixtieġ tkun ta' l-istess marka tal-pompa li jkollok.

Wara li tkun lestejt il-pompa u tkun żgur minnha, dur dawra l-ghodda l-oħra li għandek. Sonn l-ghodda kollha li għandha bżonn tinsann. Dur dawra l-imqassijiet u l-imwies tat-tilqim. Mingħajr l-ghodda taqta' mhux biss taħdem hażin, iżda tagħmel ukoll ħsara l's-siġar.

Tħallix l-ghodda jsaddu. Qabel terfa' l-imwies, l-imqassijiet u għodda oħra tal-m-tall ftakar dejjem għaddihom bi ftit żejt. Biz-żejt ma jissaddux.

HITAN IMĠARRFA

Wara xita qawwiya bħal dik li għamlet ftit jiem ilu, bosta h'ien jġġarrfu. Erfagħhom issa meta ma tkunx tista' tagħmel xogħol ieħor. Mhux biss għandek terfa' hitan li waqgħu, imma wkoll għandek issaħħaħ xi oħrajn li jistgħu jmor u 'l ouddiem.

Mit-tajjeb għall-hażin m'hemmx differenza kbira. B'dwi tajjeb issiblu dojjom kollox mill-aħjar, għax ikun jaf iżomm l-affarijiet tiegħu kif t'lob is-sengħa. Bidwi traskurat jitlef żmien u flus, għaliex meta jfittex haġa mhux dejjem is'ħa, u meta jsibha aktarx tkun imsadda jew ma taħdimx tajjeb.

Bidwi minn din ix-xorta jisserra hażin. Hu jkollu bżonn ta' spiss jixtri għodda ġdida. Hi haġa naturali li "min jarra moħħu jbatu ġistun."